

“Azərbaycan Respublikasının fövqəladə hallar atlası”nın nəşri haqqında

AZƏRBAYCAN RESPUBLİKASI PREZİDENTİNİN SƏRƏNCAMI

Yer kürəsində vaxtaşırı olaraq təbii fəlakətlərin baş verməsi, həmçinin insan fəaliyyətinin artması təbii və texnogen xarakterli fövqəladə halların intensivləşməsi ilə nəticələnir.

Son iyirmi ildə Azərbaycanda aparılan geniş quruculuq işləri sayəsində irimiqyaslı dövlət və beynəlxalq əhəmiyyətli layihələr həyata keçirilir. Bununla bağlı əhalinin və infrastruktur obyektlərinin mühafizəsini və fövqəladə halların qabaqlanması üçün profilaktik tədbirlərin planlaşdırılmasını həyata keçirən, bu sahədə müvafiq qərarlar qəbul edən dövlət orqanlarından vahid elmi-praktik yanaşma tələb olunur. Eyni zamanda, ölkə ərazisində baş vermiş və yarana biləcək təbii dağıdıcı hadisələrin elmi cəhətdən sistemli şəkildə öyrənilməsi, onların törədə biləcəyi ziyan və risklərin kompleks qiymətləndirilməsi ön plana çəkilir.

Bu baxımdan “Azərbaycan Respublikasının fövqəladə hallar atlası”nın nəşri böyük sosial-iqtisadi əhəmiyyətə malikdir. Atlasın nəşr edilməsində məqsəd təbii resurslardan səmərəli istifadə, əhalinin, yaşayış məntəqələrinin, sənaye və kənd təsərrüfatı müəssisələrinin, digər infrastruktur obyektlərinin, o cümlədən strateji neft-qaz kəmərlərinin, kommunikasiya xətlərinin fövqəladə hallardan qorunması, istehsal qüvvələrinin inkişafı məsələlərinin əsaslandırılmış şəkildə həll edilməsidir.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

1. “Azərbaycan Respublikasının fövqəladə hallar atlası” nəşr edilsin.
2. “Azərbaycan Respublikasının fövqəladə hallar atlası”nın redaksiya heyətinin aşağıdakı tərkibi təsdiq edilsin: [11](#)

Redaksiya heyətinin sədri

Hacıbala Abutalıbov – Azərbaycan Respublikası Baş nazirinin müavini

Redaksiya heyəti sədrinin müavinləri

*Azərbaycan Respublikasının fövqəladə hallar naziri
Azərbaycan Milli Elmlər Akademiyasının prezidenti*

Məsul katib

Azərbaycan Milli Elmlər Akademiyasının akademik H.Əliyev adına Coğrafiya İnstitutunun direktoru

Redaksiya heyətinin üzvləri

*Azərbaycan Respublikasının iqtisadiyyat naziri
Azərbaycan Respublikasının energetika naziri
Azərbaycan Respublikasının səhiyyə naziri*

Azərbaycan Respublikasının rəqəmsal inkişaf və nəqliyyat naziri [12](#)

*Azərbaycan Respublikasının kənd təsərrüfatı naziri
Azərbaycan Respublikasının ekologiya və təbii sərvətlər naziri
Azərbaycan Respublikasının mədəniyyət naziri
Azərbaycan Respublikasının təhsil naziri*

Azərbaycan Respublikası Əmlak Məsələləri Dövlət Komitəsinin sədri [13](#)

*Azərbaycan Respublikası Dövlət Statistika Komitəsinin sədri
Azərbaycan Respublikası fövqəladə hallar nazirinin müavini*

*Azərbaycan Respublikası Dövlət Neft Şirkətinin prezidenti
Azərbaycan Milli Elmlər Akademiyasının vitse-prezidenti*

Respublika Seysmoloji Xidmət Mərkəzinin direktoru

Azərbaycan Milli Elmlər Akademiyasının akademik A.Qarayev adına Fiziologiya İnstitutunun direktoru

Azərbaycan Milli Elmlər Akademiyası Zoologiya İnstitutunun direktoru

Azərbaycan Milli Elmlər Akademiyası Botanika İnstitutunun direktoru

Azərbaycan Dövlət Neft və Sənaye Universitetinin Neftin, Qazın Geotexnoloji Problemləri və Kimya Elmi Tədqiqat İnstitutunun direktoru.

3. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti

Bakı şəhəri, 2 mart 2016-cı il
1843

1. [7 avqust 2017-ci il tarixli 1574 nömrəli](#) Azərbaycan Respublikası Prezidentinin Fərmanı (“Xalq” qəzeti, 8 avqust 2017-ci il, 170, Azərbaycan Respublikasının Qanunvericilik Toplusu, 2017-ci il, 8, maddə 1521)
2. [8 oktyabr 2018-ci il tarixli 527 nömrəli](#) Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, 2018-ci il, 10, maddə 2034)
3. [31 may 2022-ci il tarixli 3297 nömrəli](#) Azərbaycan Respublikası Prezidentinin Sərəncamı (“Xalq” qəzeti, 3 iyun 2022-ci il, 115, Azərbaycan Respublikasının Qanunvericilik Toplusu, 2022-ci il, 5, maddə 538)
4. [2 avqust 2022-ci il tarixli 3400 nömrəli](#) Azərbaycan Respublikası Prezidentinin Sərəncamı (“Xalq” qəzeti, 3 avqust 2022-ci il, 162, Azərbaycan Respublikasının Qanunvericilik Toplusu, 2022-ci il, 8, maddə 901)

SƏRƏNCAMA EDİLMİŞ DƏYİŞİKLİK VƏ ƏLAVƏLƏRİN SIYAHISI

^[1] [7 avqust 2017-ci il tarixli 1574 nömrəli](#) Azərbaycan Respublikası Prezidentinin Fərmanı (“Xalq” qəzeti, 8 avqust 2017-ci il, 170, Azərbaycan Respublikasının Qanunvericilik Toplusu, 2017-ci il, 8, maddə 1521) ilə 2-ci hissədə “**rabitə və yüksək texnologiyalar naziri**” sözləri ilə əvəz edilmişdir və həmin hissədən “**Ziya Məmmədov – Azərbaycan Respublikasının nəqliyyat naziri**” sözləri çıxarılmışdır.

[8 oktyabr 2018-ci il tarixli 527 nömrəli](#) Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, 2018-ci il, 10, maddə 2034) ilə 2-ci hissə ilə təsdiq edilmiş “Azərbaycan Respublikasının fəvqəladə hallar atlası”nın redaksiya heyətinin tərkibi yeni redaksiyada verilmişdir.

Əvvəlki redaksiyada deyilirdi:

Redaksiya heyətinin sədri

Abid Şərifov – Azərbaycan Respublikası Baş nazirinin müavini.

Redaksiya heyəti sədrinin müavinləri:

Kəmaləddin Heydər – Azərbaycan Respublikasının fəvqəladə hallar naziri
Akif Əlizadə – Azərbaycan Milli Elmlər Akademiyasının prezidenti.

Məsul katib

Ramiz Məmmədov – Azərbaycan Milli Elmlər Akademiyasının akademik H.Əliyev adına Coğrafiya İnstitutunun direktoru.

Redaksiya heyətinin üzvləri:

Şahin Mustafayev – Azərbaycan Respublikasının iqtisadiyyat naziri
Natiq Əliyev – Azərbaycan Respublikasının energetika naziri
Oqtay Şirəliyev – Azərbaycan Respublikasının səhiyyə naziri
Ramin Quluzadə – Azərbaycan Respublikasının *nəqliyyat, rabitə və yüksək texnologiyalar naziri*
Heydər Əsədov – Azərbaycan Respublikasının kənd təsərrüfatı naziri
Hüseynqulu Bağırov – Azərbaycan Respublikasının ekologiya və təbii sərvətlər naziri
Əbülfəs Qarayev – Azərbaycan Respublikasının mədəniyyət və turizm naziri
Mikayıl Cəbbarov – Azərbaycan Respublikasının təhsil naziri
Kərəm Həsənov – Azərbaycan Respublikasının Əmlak Məsələləri Dövlət Komitəsinin sədri
Tahir Budaqov – Azərbaycan Respublikasının Dövlət Statistika Komitəsinin sədri
Faiq Tağı-zadə – Azərbaycan Respublikasının fəvqəladə hallar nazirinin müavini
Rövnəq Abdullayev – Azərbaycan Respublikasının Dövlət Neft Şirkətinin prezidenti
İlyas Əlizadə – Azərbaycan Respublikasının Nazirlər – Kabineti – Aparatının Ekologiya şöbəsinin müdiri
İbrahim Quliyev – Azərbaycan Milli Elmlər Akademiyasının vitse-prezidenti
Qurban Yetirmişli – Respublika Seysmoloji Xidmət Mərkəzinin direktoru
Üldüz Həşimova – Azərbaycan Milli Elmlər Akademiyasının akademik A.Qarayev adına Fiziologiya İnstitutunun direktoru
İlham Ələkbərov – Azərbaycan Milli Elmlər Akademiyasının Zoologiya İnstitutunun direktoru
Validə Əlizadə – Azərbaycan Milli Elmlər Akademiyasının Botanika İnstitutunun direktoru
Elmira Ramazanova – Azərbaycan Dövlət Neft və Sənaye Universitetinin Neftin, Qazın Geotexnoloji Problemləri və Kimya Elmi Tədqiqat İnstitutunun direktoru.

^[2] [31 may 2022-ci il tarixli 3297 nömrəli](#) Azərbaycan Respublikası Prezidentinin Sərəncamı (“Xalq” qəzeti, 3 iyun 2022-ci il, 115, Azərbaycan Respublikasının Qanunvericilik Toplusu, 2022-ci il, 5, maddə 538) ilə 2-ci hissədə “**nəqliyyat, rabitə və yüksək texnologiyalar**” sözləri ilə əvəz edilmişdir.

^[3] [2 avqust 2022-ci il tarixli 3400 nömrəli](#) Azərbaycan Respublikası Prezidentinin Sərəncamı (“Xalq” qəzeti, 3 avqust 2022-ci il, 162, Azərbaycan Respublikasının Qanunvericilik Toplusu, 2022-ci il, 8, maddə 901) ilə 2-ci hissəsindən “Azərbaycan Respublikası Əmlak Məsələləri Dövlət Komitəsinin sədri” sözləri çıxarılmışdır.